

गोदाम दुरुस्तीच्या कामासाठी प्रशासकीय मान्यता
देण्याबाबत.

सन २०१६-१७ (इंदोरा टेका जि. नागपूर)

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: गोदादु-१११२/१९८०/प्र.क्र.३०९/नापु-१६ ब

हुतात्मा राजगुरु चौक, मादाम कामा मार्ग,

मंत्रालय विस्तार, मुंबई-४०० ०३२.

दिनांक : २५ ऑक्टोबर, २०१६.

प्रस्तावना

सार्वजनिक वितरण व्यवस्थेअंतर्गत राज्यातील शिधापत्रिका धारकांना जीवनावश्यक वस्तूंचे वितरण करण्यात येते. भारतीय अन्न महामंडळाकडून प्राप्त होणाऱ्या अन्नधान्याची साठवणूक राज्य शासनाच्या गोदामामध्ये केली जाते. नागपूर जिल्ह्यातील इंदोरा टेका येथील शासकीय गोदामाच्या दुरुस्तीचे अंदाजपत्रक अन्नधान्य वितरण अधिकारी कार्यालयांकडून शासनास प्राप्त झाले आहे. सदर अंदाजपत्रकाची छाननी करून त्यास प्रशासकीय मंजूरी देण्यास सार्वजनिक बांधकाम विभागाने सहमती दर्शविली आहे. त्यानुसार इंदोरा टेका येथील गोदाम दुरुस्तीच्या अंदाजपत्रकास प्रशासकीय मान्यता प्रदान करण्याचे शासनाच्या विचाराधीन होते.

शासन निर्णय

नागपूर जिल्ह्यातील इंदोरा टेका येथील शासकीय गोदाम दुरुस्तीच्या कामास व अंदाजपत्रकास पुढील अटीच्या अधीनतेने प्रशासकीय मान्यता प्रदान करण्यात येत आहे.

- I. अंदाजपत्रक उपविभागीय अभियंता, सार्वजनिक बांधकाम उपविभाग क्र.३, नागपूर यांनी तयार केले असून कार्यकारी अभियंता, सार्वजनिक बांधकाम विभाग क्र.१, नागपूर यांनी साक्षांकित केले आहे. तसेच संबंधित अधीक्षक अभियंता व अन्न, नागरी पुरवठा व ग्राहक संरक्षण विभागाच्या वतीने अन्नधान्य वितरण अधिकारी, नागपूर यांनी साक्षांकीत केले आहे.
- II. सदर अंदाजपत्रक सन २०१५-१६ च्या दरसूचीवर आधारित आहे.
- III. छताच्या व फ्लोरिंगच्या दुरुस्तीचे सविस्तर अंदाजपत्रक तयार करण्यात आले असून अंतर्गत रस्त्याचे ढोबळ अंदाजपत्रक सादर करण्यात आले आहे.
- IV. सदर अंदाजपत्रकामध्ये आकस्मिक खर्च (४%), सेंटस चार्जेस (५%) इत्यादी साठी तरतूद करण्यात आली आहे.
- V. सदर कामाच्या दुरुस्तीचा खर्च अन्न, नागरी पुरवठा व ग्राहक संरक्षण विभागाने त्यांच्याकडे उपलब्ध असलेल्या नियतव्ययामधून करण्यात यावा.

गोदाम दुरुस्तीचे विवरण -

अ.क्र.	जिल्हा	तालुका	गोदामाचे नाव	कामाचे सर्वसाधारण स्वरूप	अंदाजित खर्च (रुपये)	छाननी अंती अंदाजित खर्च (रुपये)
१	नागपूर	नागपूर	इंदोरा टेका	छताचे बांधकाम करणे, फरशी बसविणे इ. (अंदाजपत्रकानुसार)	३९,५८,६३३	३९,५८,६३३
२.	नागपूर	नागपूर	इंदोरा टेका	अंतर्गत रस्ता	६०,४३,०००	६०,४३,०००
		एकूण				१,००,०१,६३३/-
रु.एक कोटी एक हजार सहाशे तेहत्तीस रुपये फक्त						

३. सार्वजनिक बांधकाम विभागाच्या वरील अटीसोबत प्रशासकीय मान्यता देण्यासंदर्भात खालील बाबी/अटी प्रस्तावित करण्यात येत आहेत.

- I. सदरील काम सार्वजनिक बांधकाम विभागामार्फत करण्यात यावे. त्याकरिता आवश्यक निधी सार्वजनिक बांधकाम विभागाच्या कार्यालयास देण्यात येईल.
- II. सदरील गोदाम दुरुस्तीची कामे पूर्ण होताच त्याबाबतचे उपयोगिता प्रमाणपत्र शासनास सादर करण्याची दक्षता अन्नधान्य वितरण अधिकारी यांनी घ्यावी.
- III. दुरुस्तीस विलंब अथवा इतर कारणामुळे गोदाम दुरुस्तीस वाढीव खर्च होणार नाही याची दक्षता घ्यावी.
- IV. वरीलप्रमाणे निधी उपलब्ध करून दिलेल्या शासकीय गोदाम दुरुस्तीचे काम तातडीने सुरु करण्यात येऊन पूर्ण करण्यात यावे. गोदाम दुरुस्ती सुरु झाल्यानंतर प्रथम दुरुस्तीचा संपूर्ण तपशील तसेच संबंधित दुरुस्तीचा दरमहा आढावा घेऊन दुरुस्तीची प्रगती अन्नधान्य वितरण अधिकारी यांनी शासनास सादर करावी.
- V. सदर गोदामांच्या दुरुस्तीचे काम पूर्ण झाल्यानंतर सदरचे काम हे मंजूर अंदाजपत्रकाप्रमाणे उत्कृष्ट झाल्याबाबतची खातरजमा संबंधित कार्यकारी अभियंता, सार्वजनिक बांधकाम विभाग व अन्नधान्य वितरण अधिकारी यांनी संयुक्तरित्या करून तसा स्थल निरीक्षण अहवाल तयार करावा व तो अभिलेखामध्ये जतन करून ठेवावा.

४. सन २०१६-१७ या वित्तीय वर्षामध्ये व तदनंतर वेळोवेळी उपलब्ध होणाऱ्या अनुदानातून सदर गोदाम दुरुस्तीचा खर्च "मागणी क्रमांक एम-२, मुख्य लेखाशिर्ष २४०८ अन्न साठवण व वखार साठवण, (०३) प्रापण वितरण व किंमत नियंत्रण (०३)(०२) मुफसल, दत्तमत (२४०८ ०१०८) २७ लहान बांधकामे" या लेखाशिर्षाखाली खर्ची टाकण्यात यावा.

५. सदर जिल्ह्यातील वर नमूद गोदामास या अगोदर प्रशासकीय मान्यता देण्यात आलेली नाही याची खातरजमा करण्यात यावी. तसेच गोदाम दुरुस्तीच्या कामातील अनावश्यक पुनरुक्ती टाळण्याच्या दृष्टीने सदरहू आदेशात नमूद गोदाम दुरुस्ती कामाच्या आवश्यकतेबाबत अन्नधान्य वितरण अधिकाऱ्यांनी व्यक्तिशः छाननी करावी. गोदाम दुरुस्तीच्या कामातील पुनरुक्ती अथवा विसंगतीबाबत शासनास अवगत करण्यात यावे.

६. वित्तीय अधिकार नियम पुस्तिका -१९७८ च्या भाग-१ उप भाग-५ मधील अनुक्रमांक ३ व १० नुसार तसेच महाराष्ट्र सार्वजनिक बांधकाम नियम पुस्तिकेतील परिच्छेद क्रमांक १३४ नुसार प्रदान करण्यात आलेल्या वित्तीय अधिकारानुसार व सार्वजनिक बांधकाम विभागाच्या अनौपचारिक संदर्भ क्र. १६८९/दि.१०.०८.२०१६ अन्वये दिलेल्या सहमतीनुसार सदरचा आदेश निर्गमित करण्यात येत आहे.

७. सदरहू आदेश महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून, त्याचा संगणक संकेतांक २०१६१०२५१५२३४६२१०६ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दे. बसवंत)

अवर सचिव, महाराष्ट्र शासन.

प्रत,

- १) उप आयुक्त (पुरवठा), नागपूर.
- २) वित्तीय सल्लागार व उपसचिव कार्यालय, अन्न, नागरी पुरवठा व ग्राहक संरक्षण विभाग, मुंबई.
- ३) जिल्हाधिकारी, नागपूर.
- ४) अन्नधान्य वितरण अधिकारी, नागपूर.
- ५) कार्यकारी अभियंता, सार्वजनिक बांधकाम विभाग नागपूर .
- ६) जिल्हा कोषागार अधिकारी, नागपूर .
- ७) महालेखापाल२/१- (लेखा परीक्षा), मुंबई/ नागपूर.
- ८) महालेखापाल-१/२ (लेखा व अनुज्ञेयता), मुंबई / नागपूर.
- ९) निवासी लेखा परीक्षा अधिकारी, मुंबई (वित्तीय सल्लागार व उपसचिव मार्फत)
- १०) वित्त विभाग (व्यय-४, अर्थोपाय व अर्थसंकल्प-३), मंत्रालय, मुंबई.
- ११) नियोजन विभाग (का-१४११), मंत्रालय, मुंबई.
- १२) सहाय्यक संचालक (संगणक), लेखा व कोषागारे, मुंबई/नागपूर.
- १३) निवड नस्ती/नापु-१६ब